

03/10/2023

आकाशवाणी ईटानगर

प्रसारण समय - संध्या - 07:45 बजे

प्रधानमंत्री नरेंद्र मोदी ने आज छत्तीसगढ़ के आदिवासी बस्तर संभाग के मुख्यालय जगदलपुर में छब्बीस हजार करोड़ रुपये से अधिक की विकास परियोजनाओं का शिलान्यास किया. इस दौरान प्रधानमंत्री ने तेलंगाना को राष्ट्र को समर्पित करते हुए आठ हजार करोड़ रुपये के विभिन्न विकास कार्यक्रमों की आधारशिला भी रखी.

000000000000000000

प्रधान मंत्री नरेंद्र मोदी ने इस साल 15 अगस्त को पीएम विश्वकर्मा योजना शुरू की है और देश भर में पारंपरिक कारीगरों और स्थानीय कारीगरों को समर्थन देने के लिए इस योजना को पिछले महीने की 17 तारीख को औपचारिक रूप से लॉन्च किया गया था। स्थानीय कारीगरों के लिए इस परियोजना में पांच वर्षों के लिए तेरह हजार से 15000 करोड़ रुपये का बजट आवंटित किया गया है। इस कार्यक्रम से कारीगरों और शिल्पकारों के लगभग 30 लाख परिवारों को लाभ होने की उम्मीद है।

पीएम विश्वकर्मा योजना के तहत, कारीगरों और शिल्पकारों को पीएम विश्वकर्मा प्रमाण पत्र और आईडी कार्ड के माध्यम से मान्यता प्रदान की जाएगी, इसके पहले चरण में एक लाख रुपये और दूसरे चरण में दो लाख रुपये तक की क्रेडिट सहायता पांच प्रतिशत की रियायती ब्याज दर के साथ प्रदान की जाएगी।

000000000000000000

केन्द्रीय वित्त मंत्री निर्मला सीतारमण ने आज कोयंबटूर में लाभार्थियों को साढ़े तीन हजार करोड रुपये की सहायता राशि वितरित की। इस अवसर पर आयोजित कार्यक्रम में उन्होंने कहा कि आकांक्षी जिलों को हर प्रकार की सरकारी सहायता देने में प्राथमिकता दी जा रही है। इस कार्यक्रम में क्रेडिट आउटरीच कार्यक्रम के अंतर्गत ऋण बांटे गए। वित्त मंत्री ने कहा कि सरकार ग्रामीण किसानों और उद्यमियों को सबसिडी तथा छोटे उद्यमी और व्यापारियों को ऋण सहायता दे रही है और इस बारे में जागरूक भी कर रही है।

000000000000000000

केंद्रीय पंचायती राज राज्य मंत्री कपिल मोरेश्वर पाटिल ने आज राज्यपाल लेफ्टिनेंट जनरल के.टी.परनाईक राजभवन, ईटानगर से मुलाकात की। उन्होंने सहभागी स्थानीय स्वशासन के माध्यम से राज्य में पंचायत राज संस्थानों को मजबूत करने पर चर्चा की। राज्यपाल ने कहा कि राज्य सरकार ने स्थानीय स्तर पर लोकतंत्र को कार्यात्मक बनाने और नागरिकों की जरूरतों और भागीदारी से प्रेरित करने के लिए संस्थान को सशक्त बनाया है और जिम्मेदारियां दी हैं। इस दौरान केंद्रीय राज्य मंत्री ने राज्यपाल को राज्य में पंचायती राज संस्थाओं को जीवंत और प्रभावी बनाने के लिए राज्य सरकार को हरसंभव सहायता प्रदान करने का आश्वासन दिया।

000000000000000000

क्षेत्रीय मौसम विज्ञान केंद्र, गुवाहाटी ने अरुणाचल प्रदेश के पांच जिलों में नारंगी और पीला दोनों तरह का अलर्ट जारी किया है। क्रा दादी, अपर सियांग, लोअर दिबांग वैली, दिबांग वैली और लोहित जिलों में अलग-अलग स्थानों पर गरज के साथ बारिश होने की संभावना है।

इसके अलावा, बाकी जिले येलो अलर्ट में हैं और अलग-अलग स्थानों पर गरज के साथ बिजली गिरने और भारी बारिश होने की संभावना है।

000000000000000000

मुख्यमंत्री पेमा खाण्डू ने कल तवांग में वास्तविक नियंत्रण रेखा (एलएसी) के पास भारत के पहले गांव मागो विलेज में भारतीय सेना और आईटीबीपी के जवानों के साथ गांधी जयंती मनाई। श्री खाण्डू ने महात्मा गांधी को उनकी एक सौ चौवनवीं जयंती पर पुष्पांजलि अर्पित की। इस मौके पर केंद्रीय मंत्री किरें रिजिजू, सांसद तापिर गावो और अभिनेता रणदीप हुडा भी मौजूद थे। बाद में, श्री खाण्डू ने मागो गांव के आसपास के विभिन्न गांवों में विकासात्मक मुद्दों पर कई बैठकें भी कीं।

000000000000000000

ईस्ट सियांग जिले के पासीघाट के गांधी चौक पर कल गांधी जयंती मनाई गई। इस अवसर पर, पासीघाट नगर परिषद के सफाई कर्मचारियों को शहर को साफ रखने के लिए उनके समर्पित प्रयासों और अथक सेवाओं के लिए विधायक कालिंग मोयोंग और उपायुक्त ईस्ट सियांग ताई ताग्गू द्वारा सम्मानित किया गया। इस बीच, स्वच्छ भारत दिवस के हिस्से के रूप में, डीसी ताग्गू द्वारा सिलुक-डोपोक-मेबो-रानेघाट से एक साइक्लोथॉन को हरी झंडी दिखाई गई। इसके अलावा रुक्सिन और मेबो सब-डिवीजन में भी गांधी जयंती मनाई गई।

000000000000000000

अशोक चक्र (मरणोपरांत) से सम्मानित दिवंगत हवलदार हंगपन दादा को उनकी चौवालीसवीं जयंती पर सम्मान देने के लिए असम राइफल्स की खोंसा बटालियन द्वारा कल तिराप जिले में उनके पैतृक बोरदुरिया गांव में एक स्मारक सेवा आयोजित की गई।

सेना के अधिकारियों ने स्वर्गीय दादा के स्मारक पर पुष्पांजलि अर्पित की. इस बीच, स्मारक सेवा में बोरदुरिया पीएस ओसी नोकपाम लोवांग, दिवंगत दादा के परिवार के सदस्य और रिश्तेदार और बोरदुरिया गांव के पंचायत नेता शामिल हुए।

000000000000000000